

Summarkapping 2007

Aalborg:

Blómandi ítróttarlív í býnum

Aalborg er ein býur við alskyns møguleikum, og eitt av teimum tingunum, sum veruliga hevur blómað síðstu árin, er ítróttarlívið í býnum. Bæði í fót bólti, hondbólti, íshockey og øðrum ítróttargeinum eru úrslitini hjá Aalborg fram úr

SUMMARKAPPINGIN

Teitur Joensen

teitur@sosialurin.fo

Aalborg, sum liggur út til Limfjørðin, er størsti býurin í Norðurjútlandi. Har búgva á leið 120.000 fólk, og tað eru bert trýggir býir í Danmark, nevniliga Keypmannahavn, Odense og Aarhus, sum eru størri enn Aalborg.

Altantic Airways hevur ikki altíð flogið til Aalborg, men í ár hava teir gjørt av, at hava tveir túrar til Aalborg um vikuna í summarhálvuni. Hetta gleðir helst nógvar færoyingar í Norðurjútlandi, tí talið av færoyingum í hesum økinum er stórt. Við teimum tveimum túrunum á Aalborg um vikuna verður helst lættari hjá øllum færoyingunum í Norðurjútlandi at koma heim í summar.

Aalborg er annars ein býur við at kalla øllum neyðugum møguleikum. Eitt av tingunum, sum tó hevur blómað í Aalborg síðstu árin, er ítróttarlívið, og her eiga vit færoyingar tveir leikarar á besta fót bóltliðnum í býnum, AaB.

Jón Rói og Súni í AaB

AaB byrjaði fyri nøkrum árum síðani eitt skipað arbeiði í felag-



Súni Olsen og Jón Rói Jacobsen eru báðir partar av blómandi ítróttarlívinum í býnum. Teir spæla nevniliga báðir við besta fót bóltliðnum hjá AaB, sum hevur ein góðan møguleika at tryggja sær heiðursmerki í Superliguni í ár

num, har fót bóltur, hondbóltur og íshockey bleiv lagt undir eitt og sama felag. Ætlanin var at bota um úrslitini í ítróttinum hjá býnum, og hetta arbeiði hevur rættiliga borið frukt.

Fót bóltfelagið, AaB, hevur í nógv ár verið at talt millum bestu liðini í Danmark. Teir hava vunnið nógv meistaraheiti, og bæði í 1995 og í 1999 eydnaðist teimum at fáa danska meistaraheitið til Aalborg.

Síðstu árin hevur úrtøkan tó

verið heldur soltin hjá AaB. Okkurt árið hava teir akkurát megnað at hóra undan eini niðurflyting, men síðani felagið byrjaði við skipaða arbeiðnum fyri fáum árum síðani, er vend tó komin í aftur. Úrslitini eru blivin betri og betri, og í ár liggja teir og kempa um heiðursmerki.

Teir báðir færoyiskulandsliðsleikararnir, Súni Olsen og Jón Rói Jacobsen, eru partar av AaB-liðnum í ár, og serliga Súni hevur verið nógv við eftir jól. Hann

hevur spælt á høgri bakki hjá liðnum, sum í løtuni liggur á einum fjórða plássi í bestu dansku deildini. Munurin upp til OB á øðrum plássi er tó bert trý stig, nú triggir dystir eru eftir at leika, so bæði Súni og Jón Rói hava ein møguleika at vinna heiðursmerki í Superliguni.

Góð úrslit á øðrum frontum


Tað gongur tó ikki bara gott í fót-

bóltinum. Hondbólturinn blómar eisini í býnum, og besta kvinnuliðið í hondbólti endaði á einum triðja plássi í grundspælinum í ár. Hetta gav teimum eitt pláss í hálvfinalunum, men her taptu tær fyri Viborg.

Mennirnir hava eisini verið væl við í ár. Teir endaðu á einum sjeypda plássi, og tí rukku teir ikki hálvfinalunum. Hetta er tó eitt gott úrslit hjá monnunum í Aalborg, sum hava eitt rættiliga ungt og spennandi lið.

AaB hevur eisini eitt rættiliga nýtt lið við í bestu íshockeydeildini í Danmark, men eisini her eru úrslitini góð. AaB endaði á einum triðja plássi í ár, og sostatt hava teiroygnad sær bronsuheiðursmerkin her.

Aalborg eigur eisini eina ørgrynnu av øðrum góðum ítróttarfolki í býnum, og møguleikarnir fyri at iðka ítrótt eru eisini góðir. Aalborg hevur m.a. nógvar golfbanar bæði fyri tey, sum vilja hugna sær og fyri royndar golfspælarar. Harafturat eru feløg í býnum, sum skipað fyri súkkklutúrum kring Aalborg, tú kanst fara fiskitúrar við bátum av havnarlagnum í Aalborg, og so eru strendur tætt við, har tú kanst royna teg í bæði vindsurfing, kitesurfing og á vatnski.



Puntur nummar 6 av 23

Ferðatrygging

Far bara - vit fylgja tær

Uttan mun til hvar, og hvussu leiðin gongur, er tað umráðandi at fara tryggur avstað. Byrja ferðina hjá okkum, soleiðis at tú fært allan tín tørv næktaðan og tryggur kanst njóta ferðina.

Kongabrugvin, Postboks 329, 110 Tórshavn, Tel 345600, Faks 345601, tf@trygging.fo, www.trygging.fo

TRYGGINGARFELAGIÐ
FØROYAR
- so ert tú tryggari